

اوڌڪي ٻوليءَ جي وياڪرڻي خصوصيتن جو تحقيقي اڀياس

RESEARCH STUDY OF GRAMMATICAL CHARACTERISTICS OF OADKI LANGUAGE

ڊاڪٽر ڦلُو 'سندر' ميگهواڙ، محترم هانسراج هنس اوڌ، ڊاڪٽر اُم هاني سنڌو، محترمه انيتا ڪماري
اوڌ، محترمه اقرا گبول

Dr. Phuloo `Sunder` Meghwar¹,
Mr. Hansraj Hans Oad²,
Dr. Ume Hani Sindhu³
Ms. Aneeta Kumari Oad⁴,
Ms. Iqra Gabol⁵

Abstract:

Oad community is one of the original inhabitants of Sindh, their language is Oadki. Even though it has been passing through many stages of prosperity for centuries. It has taken thousands of years to develop this language. From some historical sources or written books, it is revealed that the original race of Oad is mainly related to Mohan-jo-Daro. The Odiki language is rooted in the civilization of Mohan-jo-Daro. Even if it is such an ancient and rich language in terms of history and culture, no research has been done on it yet. Is Oadki is separate language or is it an idiom or dialect of Sindhi or any other language? What is the historical, linguistic, or cultural background of the Odaki language? Does the language have its distinctive features? Does the language have its vocabulary? Many questions like these are waiting to be explored. In other words, due to the lack of work on any aspect of linguistics, and due to the influence of neighboring and foreign languages, the language is under threat. Rhetoric, rules of sentence structure, and many other beautiful linguistic principles become obsolete over time. Which will be the loss of the historical heritage of the languages of the Indus Valley.

In this article, it is tried to highlight the greatness, importance, and richness of the Oadki language by highlighting the unique features of the language, also for further research.

Keywords:

Phuloo, Ancient, Inhabitant, Sindh, Meghwar, Oad, Oadki, Dhatki, Parkri, Marwari, Language, Linguistics, Culture, Indus Valley, History, Anthropology.

تت:

اوڌ برادري سنڌ جي اصلوڪن رهاڪن مان هڪ آهي، سندن ٻولي اوڌڪي آهي. توڙي جو اوڌڪي صدين کان ڪيترائي اوسر جا مرحلا پار ڪندي رهي آهي. هن ٻوليءَ کي نهڻ ۾ هزارين سال لڳا آهن. ڪن تاريخي اهڃاڻن يا لکيل ڪتابن مان پتو پوي ٿو ته، اوڌن جي اصل نسل جو بنيادي تعلق موهن جي دڙي سان آهي. يعني اوڌڪي ٻوليءَ جو پاڙون

¹ Dr Meghwar is an Assistant Professor at the Department of Sindhi Language and Literature, Shaheed Benazir Bhutto University, Shaheed Benazirabad, Sindh, Pakistan. Email: drphuloo@sbbusba.edu.pk

² Mr Oad is serving as Lecturer at Department of Political Science, University of Sindh, Jam Shoro, Sindh, Pakistan.

³ Dr. Sindhu is a lecturer at the Department of Sindhi Language and Literature, Shaheed Benazir Bhutto University, Shaheed Benazirabad, Sindh, Pakistan.

⁴ Ms Oad is qualified BS Sindhi Language and Literature from Department of Sindhi Language and Literature Shaheed Benazir Bhutto University, Shaheed Benazirabad, Sindh, Pakistan.

⁵ Ms Gabol is student of BS Sindhi Language and Literature from Department of Sindhi Language and Literature Shaheed Benazir Bhutto University, Shaheed Benazirabad, Sindh, Pakistan.

خطي جي تاريخ توڙي مروڙي لکي. ”سنڌ جي تاريخ ڏکڻ ۽ ڏٺن تي ٻڌل آهي، اهي چند تاريخن جا ڪتاب پڙهڻ مان لڳي ٿو، ته سنڌ جا جيڪي به رهاڪو آهن. اهي سڀ جا سڀ ٻاهران آيل آهن، هتي جڙ ڪو ماڻهو ئي نه رهندو هو. اها سنڌ سان حد کان وڌيڪ زيادتي آهي.“ (4)

ان قسم جي سوچ جي پويان نسلي، قبائلي، مذهبي يا ڪي ٻيا سبب آهن. جنهن ڪري ڪيترائي ماڻهو پنهنجي جاتي يا برادريءَ جي پٺ ٻڌياد کي پنهنجي مذهب واري ملڪ، يا وري ان برادري يا قوم سان ڳنڍين ٿا جيڪا سياسي ۽ معاشي طور مضبوط آهي، يا ڪن دور ۾ مضبوط هئي. پر اڄڪلهه جي جديد دور ۾، ”ڪنهن به ذات ۽ ڪٿم قبيلي جي اصليت ڳولهي لهڻ لاءِ جيڪو سائنسي علم موجود آهي، انهي کي چوندا آهن، ’Ethnology‘ ائٿنالاجي وري حصو آهي ائٿراپالاجي جو، انهي علم جي حساب سان ماڻهو جي قد ڪاٺ، جسماني بناوت، رنگ، روايتن، ريتين رسمن، انساني روين، ٻولي جي اکرن، لباس لباس تي موجود ڀرت، ۽ ڇت جي پويان موجود Motives، ٻوڙ، هلڻ ڦرڻ، ۽ ٻين Movements کي چيڪ ڪرڻ پوءِ انهن جي اصل نسل کي پرکي سگهي ٿو. پر هن جديد دور ۾ به ٿي پيڙهيون اڳ جي ائٿنالاجي تي هٿ هڻبو، تڏهن وڃي خبر پوندي، ڇاڪاڻ ته اڄڪلهه جيئن به پاتي وڃي ٿي، جيڪا آمريڪين جي ڪلچر جو حصو آهي.“ (5)

اوڏ جاتيءَ جي اُٺياڪ:

اوڏ اصل ۾ ڪٿان جا رهاڪو آهن، سندن اٺياڪ ڪٿان جي آهي، جنهن جي باري ۾ به الڳ الڳ رايو ملن ٿا. هڪ ته اوڏ سنڌ جا اصلوڪا آڊيوسائي آهن، ٻيو ته اوڏ راجپوت آهن، ۽ انهن جو تعلق آريا لوڪن سان آهي، يعني اهي اصل سنڌ جا اصلوڪا رهاڪو ناهن، بلڪ اهي ٻاهران آيل آهن. ٻنهي خيالن جي مختلف حوالن جي ڇنڊ ڇاڻ ڪري، اسان کي حتمي نتيجا ڪيڏا آهن، جنهن مان ئي اسان اهو نتيجو ڪڍي سگهنداسين ته اوڏڪي ٻولي اصل ڪهڙي ٻوليائي خاندان يا خطي سان تعلق رکي ٿي.

پهرين خيال موجب، ”ڀارت جي حڪمران نسلي گروهن ۾ ڪترهه (اوڏ راجپوت) نسل تمام قديمي حڪمران نسل آهي. اوڏ ذات جو شاخون ڀارت جي سرزمين تي پکڙيل آهن. اسان کي ان ڳالهه تي فخر آهي ته، هن ذات جي ماضيءَ جو احوال موجود آهي. مگر اسان ان جي کوجنا ڪئي ۽ ڪيترن ئي تواريخن سان ان جي پيٽا ڪئي، تڏهن خبر پئي ته اڃا تائين هن نسل جي پيدائش جي تاريخ اونداهي ۽ ڳم آهي ۽ ليڪڪن جي مختلف رايين جي چار ۾ الجھيل آهي.“ (6)

ڪاڪي پيرو مل مهرچند آڏواڻي موجب، ”سنڌ ۾ هن وقت جيڪي ”اوڏ“ آهن، سي اصل دراوڙن جي ڪُل مان آهن. اهي اصل ڏکڻ هندستان ۾ هئا، اتر هندستان ڏي اچڻ کان اڳ وات تي جيڪو هنڌ اول وسائي وينا، سو هنڌ سندن نالي پٺيان ”اوڏر ديش“ سڏجڻ ۾ آيو، جنهن جو اُچار پوءِ ڦري ”اوڙيسا“ (Orissa) ٿيو. بمبئيءَ کاتي جي ذاتين جو ذڪر ڪندي، هيءَ حقيقت اينٿون صاحب ڄاڻائي آهي. انهن اوڏن مان پوءِ ڪي مارواڙ ويا، جتان پوءِ سنڌ ۾ آيا؛ پر ٻولي اڄ تائين مارواڙين جهڙي ڳالهائيندا آهن، اهي اصل هندو آهن، پر اڪثر مسلمانن جهڙي شڪل اٿن، ۽ ڪپڙا به اهڙا ڍڪيندا آهن. سندن پير رامڏيو آهي. جنهن جو ميلو سال بسال لڳندو آهي. ”اوڏ“ لفظ جي بنيادي معنيٰ آهي ”اڏيندڙ“؛ اهي اڄ تائين پٿين جون اوساريون ڪڍندا آهن.“ (7) ڪاڪو پيرو مل لکي ٿو ته اهي دراوڙ آهن. مرزا قليچ موجب، ”اصل مارواڙ جا هندو ماڻهو آهن ۽ انهيءَ پاسي جي گڏيل ٻولي ڳالهائيندا آهن. اڪثر مسلمانن جهڙي شڪل اٿن ۽ ڪپڙا به اهڙا ڍڪيندا آهن. پٿيون اڏيندا آهن. سندن پير رام ديو آهي. انهن جا به گھڻا فرقا آهن: رانڙو، پرمار، پٿي، چوهان وغيره.“ (8)

انسائيڪلوپيڊيا سنڌيانا لکي ٿي ته، ”اوڏ قديم ماڻهو ’دراوڙ‘ نسل مان آهن ۽ گھڻو ڪري گڏهن تي مٽي ڪڍڻ ۽ پٿين جوڙڻ جو ڪم ڪندا آهن. سندن انهيءَ ڪم کي ’اوڏڪو ڪم‘ چوندا آهن. سنڌ ۾ اوڏ مسلمان به آهن ته غيرمسلم به. راجپوتن وانگر هن نسل جون به نڪون آهن. مثلاً رانڙو، پرمار، چوهاڻ ۽ پٿي وغيره. هنن جو پير رامڏيو آهي. اوڏن سان منسوب ڪيترائي ڪردار لوڪ ادب جو حصو آهن.“ (9)

هتي سوال اهو ٿو پيدا ٿئي ته ڇا اهي دراوڙ آهن يا آريا (راجپوت)؟ جڏهن ته هن وقت دراوڙ ۽ آرين وارو نظريو پڻ رد ٿي چڪي آهي. ”پهرين اچون ٻولي تي لفظ ”اوڏ“ خالص سنڌي جو لفظ آهي، جيڪو هاڻي ڦري ٿيو آهي ”اڏيندڙ“ به ٿي پيڙهيون اڳي ڪنهن ٻي ذات جو ماڻهو، پوءِ اهو ڇو نه ڪٿي سيد يا مغل هجي، ڪچا گهر اڏيندو هو، ته انهيءَ کي سندس ڪرت جي ڪري چوندا هئا، ”اوڏ“، مثلاً ”اسحاق اوڏ“ اٿون پاڻ مهراڻي جي ڪس جو رهاڪو آهيان،

سو اهو لفظ ننڍڀڻ ۾ ٻڌم، اهو لفظ ”اوڏ“ شاهدي ڏيو بيٺو آهي، ته اوڏ اصل ۾ سنڌ جا رهاڪو آهن، باقي ڪي اوڏ وڃي دهلي ۾ ويٺا، يا آسام ۾ اوڙيسا مان وڃي نڪتا يا مون کي خود کي اوڏن جو هڪ اهڙو خاندان سمجهي ٿو، جيڪو ڪنڌاڻا ۾ رهي ٿو، ته انهي جو مطلب ناهي ته اوڏ ڪينڊين يا دهلي يا آسامي هئا. بس Melting Pot ۾ هليا ويا.“ (10)

عبدالقادر جوڻيجو اوڏن کي اصلوڪا سنڌي ثابت ڪرڻ لاءِ وڌيڪ لکي ٿو ته، ”اڇو سائين بي نشاني تي، مون ننڍي هوندي جيڪي اوڏ عورتون ڏٺيون، انهن کي گج ۽ پڙو پهريون هوندو هو، سندس پڙي تي گولاڙي جي ول جا پت ۽ گج تي ٿيل ڪم جا جيڪي Motives هئا، اهي سڀ جا سڀ سمات وارا هئا، خود اسان جون وڏيون اهوئي لباس پائينديون هيون. پر انهيءَ جو مطلب اهو ناهي، ته ڪو اوڏ ”سمات“ جا ماڻهو آهن. خود سمات جون ڪيتريون ئي ذاتيون اڃان تائين هندو آهن. مثلاً سما، جوڻيجا، جاڙيجا، ۽ گوجرات ۾ ”ناڪر“ چوندا آهن. ناڪر جو مطلب ٿيو، ”راڄپوت“. انهي حساب سان ”اوڏ“ سنڌ جا راڄپوت آهن، سي به سورج ونسي راڄپوت. تنهن کان پوءِ جوڳين، بڙهن، ڪبوترن وانگر اوڏ خانا بندوش ناهن، جو مسلسل برما کان عراق تائين رلندا وٽن. اصل ۾ اوڏ بروهين وانگر ”Seasonal migrants“ (موسم آهر ڪم سانگي لڏيندڙ) آهن. جيڪي پنهنجو اوڏڪو ڪم ڪري واپس سنڌ ڏانهن موٽيندا هئا. پر هاڻي سيٽل ٿي چڪا آهن. قصو اتي وڃي ٿو ڪٿي ته، ”اوڏ“ اصل ۾ سنڌي راڄپوت آهن. ٻئي هنڌ هٿ هڻڻ اڃايو آهي.“ (11)

ناڪر لڄمي نارائڻ سنگهه، ڪاڪي پيرو مل مهرچند آڏواڻي، ۽ مرزا قليچ بيگ، موجب اوڏ جاتي اصل راڄپوت ناڪر آهن. جڏهن ته جيڪڏهن اوڏ راڄپوت آهن، ته انهن جي ٻولي هند آريائي ٻولين سنسڪرت، هندي ۽ ٻين پراڪرتين سان تعلق رکندڙ ٻولي هوندي. عبدالقادر جوڻيجي موجب اوڏ سنڌي راڄپوت آهن، تنهنجو مطلب، اوڏڪي ٻولي سنڌ جي اصلوڪين ٻولين منجهان آهي.

ان ڳالھ جي ثابتي اوڏڪي ثقافت ۽ ٻوليءَ جي وياڪرڻي خصوصيتن مان به ملي ٿي، ته اوڏ سنڌ جا اصلوڪا رهاڪو آهن. ڇاڪاڻ ته، ٻولي نه صرف ثقافت جو جز آهي ۽ ثقافت جي اظهار جو ذريعو آهي، بلڪه ٻولي ثقافت مان جنم وٺي ٿي. اوڏ برادري پنهنجي ثقافتي رنگن جهڙوڪ: مذهبي عقيدن، ڏٺن، سوٺن، سائين، چني، مڱڻي ۽ شادي، طلاق، مرڻي جي ريتين رسمن، ويس وڳن، سينگار، زيورن، گهرن، گذرمعاش يا ڌنڌي، کاڌ خوراڪ، ڪرڻي، ڪهڙي وغيره جي حوالي سان نه صرف منفرد، پر شاهوڪار به آهي. جنهن جو تفصيلي ذڪر جيئل راءِ اوڏ لاڙڪاڻو پنهنجي مقالي ”اوڏ قوم – تاريخي پس منظر ۽ رسم و رواج“ ۾ ڪيو آهي، جيڪو 1982ع جي مهراڻ رسالي ۾ شايع ٿيو آهي.

اوڏڪي ٻولي:

ٻولين جي وجود ۾ اچڻ جي حوالي سان مختلف نظريا بحث هيٺ رهيا آهن. انهن مان فطرت يا ماحول جي آوازن مان ٻوليءَ جو سرچڻ مضبوط ۽ اهم نظريو آهي. جنهن تحت انسان جاگرافيائي، آبهوائي ۽ ماحولياتي فطري حالتن کان ٻولي ڳالهائڻ سکيو. ”ٻولي صوتياتي علمن جو هڪ سلسلو آهي، جيڪو ڪو انسان ردعمل طور هٿرادو يا فڪري ماحول جي وچ ۾ رهڻ سان ظاهر ڪري ٿو ۽ انهن حالتن جي موجودگيءَ ۾ ڪري ٿو، جيڪي هن جو ماحول بڻائين ٿيون. انسان جي ٻوليءَ جو اهم ترين پهلو، جيڪو ٻوليءَ جا ماهر ۽ نظريا ڏيندڙ عالم عام طور تي خيال ۾ ئي نه ٿا آڻين، سو اهو آهي ته ٻوليءَ تائين پهچڻ ۾ انسان کي هزارين سال لڳي ويا هئا. هن جو مطلب آهي ته انسان پنهنجي ساٿي انسانن سان سمجهڻ جوڳن آوازن ۾ ڳالهائڻ تائين پهتو، تنهن کان اڳ هن کي اظهار جي ڪنهن به نموني تي هلڻو پيو هو. لفظن کان پوءِ لفظي سرشتا ۽ پوءِ جملا ٺهيا ته پوءِ وڃي مس ڪا ٻولي بڻي.“ (12)

جاگرافيائي، ماحولياتي، آبهوائي حالتن ۽ سماجي ضرورتن تحت سماج جڙن ٿا. انهن سماجن جي اصولن، قاعدن ۽ تقاضائن ۽ انهن جي عمل ۽ اظهار سان ثقافت جنم وٺي ٿي. جيڪا پڻ ٻوليءَ جي سرچڻ جو بنيادي سرچشمو آهي. مخصوص جاگرافي سان لاڳاپيل آواز ۽ لفظ جي هڪ خطي کان ٻئي خطي جي مٿي بيان ڪيل انفرادي سڃاڻپن تحت ٻوليون الڳ الڳ ٿي بيٺن ٿيون. اوڏ خاص طور تي سنڌ ۽ عام طور تي هند جي مختلف علائقن ۾ آباد آهن. انهن خطن جو جاگرافي ۽ آبهوائي حالتون ته ٻين ٻولين ڳالهائيندڙن ۽ اوڏڪي ڳالهائيندڙن لاءِ ساڳيون آهن، پر جيڪا ڳالھ منفرد بڻائي ٿي، سا آهي اوڏن جي ڪرت. سندن ڪرڻي (ڌنڌي) جي حساب سان انهن جي رهڻي الڳ آهي، جنهن ڪري سندن ڪهڙي (ٻولي) به الڳ ۽ منفرد ٿي اڀري ٿي.

جيئل راء اودّ موجب، ”اودّڪي ٻولي مارواڙي ٻولي سان گهڻو ملي جلي تي چند جملا هيٺ ڏجن ٿا.

نمبر	سنڌي	اودّڪي
1	تون ڇا پيو ڪرين؟	تون ڪا، ڪري، ٿا؟
2	مان پڙهان ٿو.	مين، پڙهين، ڀلا.
3	تنهنجي پيءُ جو نالو ڇا آهي؟	تڏي، ٻا، چي، نا، ڪا، هي؟
4	تون ڪٿي وينو آهين؟	تون ڪني بيلها، هتا؟
5	تو وٽ گهڻا گڏهه آهن؟	تو، ڪن، گهڻين، گاڙهين هتسين؟
6	تون ڇا تي ڪمائيندو آهين؟	تون ڪي، ڦر، ڪماوي ٿا؟
7	مان گڏهن تي ڪمائيندو آهيان.	مين، گاڙهان پر، ڪماوين هين.

ان کان علاوه گڏهه کي ”گاڙو“، لسيءَ کي ”چاچڙي“، مڇيءَ کي ”ماچڙي“، ڪت کي ”ڪات“، ڪوڏر کي ”پاوڙا“، مسلمان مرد کي ”گوچا“ وائڻي کي ”باڻڻا“، وارن کي ”چوڻي“، هٿن کي ”هات“، پيرن کي ”پڳ“، مٿي کي ”نوڏ“، سلوار کي ”سوٽڻ“، رلهي کي ”گنڌولي“، باهه کي ”جاڪتي“، پڪيءَ کي ”سُرڪي“ ۽ پاڪڙي کي ”جتري“ چيو وڃي ٿو. (13) نه صرف مارواڙي بلڪه، اودّڪي سنڌ ۽ پاڙيسري ٻولين ۽ انهن جي محاورن سان هڪجهڙايون ۽ فرق رکي ٿي. ڇاڪاڻ ته ٻوليون هڪ ٻئي اثر قبولين ٿيون. هيٺ مختصر تقابلي جائزو وٺجي ٿو.

اودّڪي ٻولي ۽ پاڙيسري ٻولين ۽ محاورن جو تقابلي اڀياس:

دنيا جي سڌريل سماجن وانگر، سنڌ به گهڻ ٻوليائي، گهڻ ثقافتي، گهڻ مذهبي ڌرتي آهي، جتي هر ذات، ٻولي، رنگ، نسل ۽ مذهب جو ماڻهو صدين کان ملي جلي ڪري رهي پيو. مختلف دورن ۾ مختلف پاسن کان مختلف مذهبن ۽ ذاتين جا ماڻهو لڏي هتي آيا، جنهن جي ڪري سنڌ گهڻ مذهبي، گهڻ ثقافتي، گهڻ ٻوليائي خطو بڻجي ويو. پوري سنڌ ۽ انهيءَ جي آسي پاسي ۾ ڪيتريون ئي ٻوليون ڳالهائون وڃن ٿيون، جن مان سنڌي، اودّڪي، ڍاٽڪي، پارڪري، مارواڙي، گجراتي، ڪڇي اهم آهن. سنڌ ۾ ڳالهائون ويندڙ ٻولين جو اودّڪي ٻوليءَ سان تقابلي اڀياس ڪجي ٿو.

سنڌي ٻوليءَ جو معياري ۽ ٿري محاورو ۽ اودّڪي ٻولي:

اودّڪي ٻوليءَ جي سنڌيءَ جو معياري ۽ ٿري محاورو سان لاڳاپو ڏيکارڻ لاءِ هيٺ ڪجهه لفظن جي ڀيٽ ڪجي ٿي.

سنڌيءَ جو معياري محاورو	سنڌي جو ٿري محاورو	اودّڪي
اهو	اي	ها / اين
کان	ڪنان	سُون / ڪُون
اوهين	ائين	تمين
منهنجو	مهجو	مانجا / مانچا
هُو	اوءَ	اُون / وا
هُجن	هُون	هُوي
نهارين	نهارئين	ڏيڪڻه لا
ڇا / چو	ڪوھ	ڪا / کان
بيهارين	بيهارئين	اڀاڻين
پنهنجو	پند جو / پند رو	آپ ڪئھ / ڪا / ڪي
ڇا جي لاءِ	ڪوھ لاءِ	ڪي جي / چي لا

پُوت	پُتر	پُت
بينتي	مندري	مُندي
جکان/ جڻي	جنهن	جنهن
با	پيئو	پيءُ

ڍاٽڪي ٻولي ۽ اوڏڪي ٻولي

سنڌيءَ جي ٿري محاورن کان وڌيڪ اوڏڪي ٻولي لفظن جي هڪجهڙين يا وياڪرڻي خصوصيتن ۾ ڍاٽڪي ٻوليءَ سان تمام گهڻي ويجهڙائي رکي ٿي. مثال طور: ڍاٽڪي ۾ اسم خاص سان ’يو‘ پڇاڙي گڏي نالن جا اچار متائن ٿا، مثال طور: پورو مان پوريو، ڏيپو مان ڏيپيو، مسلمانن جي نالن پٺيان به ”يو“ ملائين ٿا، ”سومار“ بدران ”سوماريو“. هي ڍاٽڪي ٻوليءَ جو اثر آهي جو اوڏڪي ٻوليءَ ۾ ’يو‘ بجاءِ ’يا‘ چون، يعني ڍاٽڪيءَ ۾ ’سوماريو‘ ته اوڏڪيءَ ۾ ’سوماريا‘ چون.

”سنڌيءَ ۾ سڀ ڪنهن لفظ جي پڇاڙي ۾ ڪا نه ڪا اعراب آهي، جنهن جو اچار چتو ڪن ٿا ۽ شڪارپوري اهو ٿا، وچولي طرف ان جو اچار اهڙو اڻ لکي طرح ڪندا آهن، جو ڌاريو ماڻهو سندن ڳالهائڻ مان جيڪر سمجهي ڪين سگهي، ته هر هڪ لفظ جي پڇاڙيءَ ۾ ڪا اعراب آهي، لاڙ جا ماڻهو، خاص ڪري هندو، اهو اچار اڪثر ڪو نه ڪن.“ (14)

سنڌيءَ ۾ جيڪي مذڪر مان مونث يا مونث مان مذڪر ۽ واحد جمع لفظ جي آخري اکر تي اعراب متائن سان ڪبا آهن. تن لاءِ اوڏڪيءَ ۾ پنهنجا اصول آهن، ڇو ته اوڏڪيءَ جي لفظن جي آخر ۾ اعراب نه هوندي آهي. اسم جون واحد جمع يا مذڪر مونث صورتون ۽ حالتون، جملي جي جوڙجڪ ۽ فعل جي زمان موجب ڦيري ۽ جملي جي فاعل موجب سجاڻپ ۾ اينديون آهن.

ڍاٽڪيءَ ۾ لفظ سسائڻ جي عادت اوڏڪي ۾ به ساڳي آهي.

مثال طور:

ڳاءُ ڳا

بابا/ ابا با وغيره

ڪچي ٻولي ۽ اوڏڪي ٻولي

قديم دور کان اوڏڪي ٻولي ۽ ڪچي ٻوليءَ جو هڪ ٻئي سان ويجهو تعلق رهيو آهي، تنهن جا سبب هڪ ته جاگرافيائي آهن، ٻيا سياسي آهن ۽ ٽيان مذهبي. انهن تنهن سببن ڪري هڪجهڙائي پيدا ٿيڻ لازمي امر آهي. اوڏڪي ۽ ڪچي ٻنهي ٻولين هندي ۽ سنسڪرت جا ڪيترائي لفظ گجراتي جي ذريعي پنهنجائيا آهن، نه صرف انهن جو گجراتي طرف پنهنجائڻ وارو رويو رهيو بلڪ انهن ٻنهي ٻولين پڻ هڪ ٻئي تي اثر ڇڏيا.

عبدالحميد قريشي لکي ٿو ته، ”ڪچ ۽ گجرات جي قديم آثارن واري تاريخ ٻڌائي ٿي ته، سڄو سوراڻي (ڪچ، گجرات، جوناڳڙهه وغيره) ۽ راجستان قديم سنڌو سلطنت جو ڏاکڻو علائقو رهيو آهي، انهي سلطنت جو مرڪزي علائقو/ شهر موهن جو دڙو رهيو آهي. سنڌو سلطنت جا اهي ڏاکڻا علائقا سڄي سنڌ جي عام ماڻهن ۽ حاڪمن جي پناهه گاهه طور ڪم ايندا رهيا آهن، سنڌ ۾ جڏهن سنڌي غير محفوظ ٿيا ته هنن ڪچ ڏانهن لڏ پلاڻ ڪئي، اهو سلسلو تاريخ جي هر ڏکڻي دور ۾ نظر اچي ٿو.“ (15)

اهڙي طرح گجرات، راجستان، ۽ سنڌ جا ڳانڍاپا سياسي، سماجي، معاشي، مذهبي، ثقافتي ۽ تاريخي تمام ويجهه ترين رهيا آهن. اهڙي حالت ۾ اهو فطري عمل هو ۽ آهي، ته انهن خطن جون ٻوليون هڪ ٻئي کي جيئرو رکڻ، سينگارڻ، شاهوڪار بڻائڻ ۽ اڳتي وڌائڻ لاءِ هڪ ٻئي کي مالا مال ڪن. ٻولين جي انهي ڏي وٺ جي عمل ۾ اوڏڪي ٻولي پڻ ڪچيءَ سان نڀائيندي رهي آهي ۽ ٻئي ٻوليون هڪ ٻئي جا اثر قبول ڪن ناهن بچي سگهيون. لفظن کي سسائڻ ٻنهي ٻولين ۾ هڪجهڙو آهي.

جيئن: ڪچي ۾ چئيس (چونديس) ۽ اوڏڪيءَ ۾ ڪهيس

ڪچيءَ ۾ ’اين‘ ملائڻ سان جمع ٿين ٿا، جڏهن ته اوڏڪي ۾ صرف مونث اسم جيڪي ’ايبيا‘ سان ختم ٿين ٿا.

اوڌڪي		ڪڇي	
جمع	واحد	جمع	واحد
روتيا	روتي	گهرين	گهر
گهوڙيا	گهوڙي	ماڻسين	ماڻس
پوريا	پوري	جانورين	جانور
ڪنڊيا	ڪنڊي	ڌڪ	ڌڪ

پارڪري ٻولي ۽ اوڌڪي ٻولي

پارڪري ۽ اوڌڪي ۾ صوتياتي ۽ لفظي هڪجهڙائي آهي، يعني ڪيترائي لفظ هڪجهڙا ته وري ٿوري ٿوري اچار جي ڦير وارا آهن، مثال طور:

اوڌڪي	پارڪري	سنڌي
پوڻ	پين	پيڻ

اوڌڪي ۽ پارڪري ۾ سنڌي آوازن جو بدلجڻ.

سنڌي	اوڌڪي	پارڪري	صوتي تبادلي
چڻي	چتري	ستري	ت کي تر ۾ بدلائڻ
ڍيل	ڍيل	ڍيل	ڍ کي ڍ ۾ بدلائڻ
صوف	صوف	صوف	ف کي ڦ ۾ بدلائڻ
وينو	بيلها	بيئو	و کي ٻ ۾ بدلائڻ
لغڙ	لگڙ	لگڙ	پارڪري ۾ ڳ، ڳ ۾ ۽ اوڌڪي ۾ وري ڳ، ڳ ۾ بدلي ٿو.

گجراتي ٻولي ۽ اوڌڪي ٻولي

اوڌڪي، هتان جي اصلوڪين ٻولين جي ست مان آهي. جيڪا هڪ زندهه ٻولي هوندي، پنهنجي ڌوڙي ۽ بنيادي ٻولين جي اثرن کان آجي ناهي. انهن ۾ هندي ۽ سنسڪرت اهم ٻوليون آهن. جن جو اثر، وچ ۾ آيل علائقن (گجرات، مارواڙ وغيره) کان ٿيندي قبولي ٿي. جڏهن به هندي ۽ سنسڪرت ڳالهائيندڙ جي ۽ اوڌڪي ڳالهائيندڙ جي هڪ ٻئي ڏانهن اچ وڃ ٿي آهي، ته انهن کي، انهن وچ ۾ پيل علائقن تان ضرور گذرڻو پيو آهي، اهڙي طرح اڻ سڌي طريقي سان جڏهن اهي ٻوليون ايئن هتي پهچن ٿيون ته پاڻ سان گڏ ذريعو بڻيل ٻولين (گجراتي، مارواڙي، پارڪري ۽ ڪڇي) جا به اثر پاڻ سان گڏ کڻي ٿيون اچن ۽ ان کان علاوه گجراتي ۽ ٻين ٻولين جا اوڌڪي ۾ سان جاگرافيائي ويجهڙائي هڻڻ ڪري سڌا سنوان اثر پڻ پيا آهن.

”سنڌ جي لساني جاگرافيءَ جي اونهي اڀياس مان معلوم ٿو ٿئي ته، سنڌي زبان جي ڪڇي، لاڙي، ٿري ۽ پارڪري لهجن تي گجراتي زبان جو اثر گهڻو رهيو آهي. ڪڇ ۽ پارڪري گجرات جا پاڙيسري علائقا آهن؛ ان کانسواءِ ڪڇ

جو وٽج واپار سڄو گجرات جي اثر هيٺ رهيو آهي، گجرات ۽ سنڌ جا سياسي ۽ سماجي ناتا سومرن جي زماني کان به آڳاٽا رهيا آهن، اهڙن ناتن ۽ رشتن جو تفصيلي احوال سنڌي ٻوليءَ جي لساني جاگرافي ڪتاب ۾ ڏنل آهي. (16)

آباديءَ جي تبديلي، سماجي ۽ سياسي ناتن، مذهبي، واپاري ناتن ۽ ڏي وٺ سبب اوڌڪي ۽ گجراتيءَ جو هڪ ٻئي تي اثر ٿيو.

اوڌڪي ٻوليءَ تي گجراتيءَ جو تمام گهڻو اثر آهي، پر لاڙي، ٿري ۽ پارڪري به انهن اثرن کان چٽل نه آهن. اهي اثرن جا تفصيل مثالن سان هيٺ ڏجن ٿا:

صوتياتي اثر: صوتياتي لحاظ کان اوڌڪي، ڪڇي، لاڙي ۽ پارڪريءَ ۾ ڪو خاص فرق ڪونهي، جيڪي سڀ گجراتيءَ جي اثر هيٺ آيل ٿيون ڏسجن. اوڌڪي، ڪڇي، لاڙي، پارڪريءَ ۾ ڪن لفظن ۾ ’ز‘ کي ’ج‘ ۽ ’ج‘ کي ’ز‘ ڪري اڇاريو ويندو آهي. اهڙي طرح گجراتيءَ ۾ ’س‘ کي ’ش‘ ۽ ’ش‘ کي ’س‘ اڇاريو ويندو آهي. ساڳي طرح گجراتيءَ ۾ ’ف‘ کي ’ڦ‘، ’غ‘ کي ’گ‘، ’خ‘ کي ’ڪ‘ اڇاريندا آهن. اهي اثر اوڌڪي، ڪڇي، لاڙي ۽ پارڪري لهجن ۽ ٻولين ۾ بلڪل نمايان آهن.

اوڌڪي ٻوليءَ جي مطالعي مان اهو پڻ ثابت ٿو ٿئي ته، گجراتي ٻوليءَ جو سنڌي تي پڻ گهڻو ئي اثر ٿيو آهي، هيٺ حرف جملي، حرف جر ۽ حالت تبديليءَ (مڪاني) جي اثرن جا مثال نموني طور ڏجن ٿا.

حرف جر:

سنڌي	گجراتي اوڌڪي	جملي/فقري استعمال
۾	مانهه	ڏڏ لوٽه مهين نو. (اوت)
کي	ني	ساجن نان ڪتاب بتاڙ.

حالت:

سنڌي ٻوليءَ ۾ حالت مڪاني يا حالت جريءَ جي حالت ۾ اسم جي پويان آيل حرف استعمال ڪبو آهي، جيئن: ’گهر ڏانهن‘، ’گهر ۾‘، ’گهر کي‘. گجراتي ٻوليءَ ۾ ’گهر ڏانهن‘ کي گرڻ/گري (گهري) ڪري اڇاريندا آهن. گجراتيءَ جو اثر اوڌڪي، ڪڇي ۽ پارڪريءَ تي نظر اچي ٿو:

سنڌي	گجراتي	اوڌڪي	ڪڇي	پارڪري
گهر وڃان ٿو.	گرڻ/گري جئون چون.	گهرين جان لا.	گرڻ/گري وڃان ٿو.	گرڻ جئون ٿو.

ڍاٽڪيءَ ۾ پڻ چون، ’گهري جئون ٿو‘.

حرفن (particles) جو استعمال:

”سنڌي ٻولي ڪنهن اسم يا ضمير تي زور ڏيارڻ/ڏيڻ لاءِ ’ئي‘ لفظ ڪم آڻيو آهي، پر گجراتيءَ ۾ ’ئي‘ جي بدران ’ج‘ استعمال ڪيو ويندو آهي.“ (20) ڊاڪٽر الانا صاحب لکيو آهي ته گجراتي ۾ ’ئي‘ جي بدران ’ج‘ ڪم ايندو آهي، اها ڳالهه هيئن صحيح ٿيندي ته گجراتيءَ ۾ ’ئي‘ سان گڏ ’ج‘ ملائبو آهي، جيڪو اوڌڪي ۽ ڪڇيءَ ۾ به ساڳي طرح استعمال ٿيندو آهي پر سنڌي ۾ ’ئي‘ ۾ ’اي‘ سر هوندو آهي، جڏهن ته اوڌڪي، گجراتي، ۽ ڪڇي ۾ ’ئي‘ ۾ ’اي‘ سر هوندو آهي، انهيءَ جو استعمال هيٺ ڏنو وڃي ٿو.

سنڌي	گجراتي	اوڌڪي	ڪڇي	پارڪري
تون ئي وڃ	تون ئي ج جئو	تون اي جا	تون ئي ج وڃ	تون ج جئو

ڍاٽڪيءَ ۾ چون، ’تون اي جا‘. گجراتي ۽ اوڌڪيءَ ۾ ڪيترائي فعل هڪ جهڙا آهن.

شبه پندار:

اوڌڪي ٻوليءَ جي لغت جي اڀياس سان معلوم ٿئي ٿو ته، اوڌڪيءَ جي لغوي ذخيري ۾ خاص طور گجراتيءَ جا ڪيترائي لفظ شامل ٿي چڪا آهن، جيڪي ڪڇي، پارڪري، ڍاٽڪي ۽ مارواڙيءَ مان ٿيندا هيستائين پڳا آهن. ڪن جي شڪل ڪٿي ڪٿي متيل به آهي، انهيءَ جو سبب گهڻي عرصي ۽ ٻين ٻولين وٽان گهمندي اچڻ ٿي سگهي ٿو.

اوڏڪي	پارڪري	ڪچي	ڍاٽڪي	گجراتي	سنڌي
جين	جين	جين	جين	جين	وڏو ڏير
جيناڻي	جيناڻي	جيناڻي	جيناڻي	جيناڻي	وڏي ڏيراڻي
پگ	پگ	پگ	پگ	پگ	پير
جان	جائون	ونجان	جائون	جائون	وجان

مٿي ڏنل ٻولي، محاورو ۽ لهجي جي وچ ۾ فرق ۽ وصفن جي وضاحت ۽ پاڙيسري ٻولين ۽ محاورن جي تقابلي اڀياس کي بنياد بڻائي، اها ڳالهه واضح ڪرڻ جي ڪوشش ڪئي سين ته اوڏڪي الڳ ٻولي آهي، ۽ اوڏڪي ٻولي، سنڌي، ڍاٽڪي، مارواڙي، گجراتي، پارڪري جي ڀيڻ آهي. انهيءَ ڳالهه کي وڌيڪ واضح ڪرڻ لاءِ اوڏڪي ٻوليءَ جي وياڪرڻي خصوصيتن جو اڀياس ڪنداسين.

اوڏڪي ٻوليءَ جون وياڪرڻي خصوصيتون

اوڏڪي ٻولي هڪ مڪمل ٻولي آهي، جيڪا اوڏ برادري جي اظهار جو ذريعو آهي. اها انهن جي ثقافت جي پرپور عڪاسي ڪري ٿي، ته ڄاڻ جو به ذريعو آهي. اوڏڪي ٻوليءَ جي اوڏن جي ثقافت جي گهرجن ۽ اثرن هيٺ جوڙجڪ ٿيل آهي، تنهن ڪري انهي جا پنهنجا آواز، اندروني سٽاءِ، يعني لسانياتي خصوصيتون آهن. اوڏڪي ٻوليءَ جا آواز ۽ اکر

هر ٻوليءَ جا پنهنجا آواز آهن، ڪنهن ۾ گهڻا ته ڪنهن ۾ ٿورا. ڪن ٻولين ٻولين جا ڪي آواز هڪجهڙا هوندا آهن، ته ڪن جا ٿورا ڪي گهڻا مٿيل. مطلب ته آواز، ٻوليءَ جي وجود جو بنيادي جز آهي. اهي آواز جاگرافيائي ۽ ماحولياتي حالتن هيٺ جنم وٺندا آهن. آوازن لاءِ انسان جو وات، زبان، چپ، ڏنڊ وغيره بنيادي ۽ اهم ڪردار ادا ڪن ٿا. جڏهن ته انسان جي جسماني جوڙجڪ، ماپ يا صورت جاگرافيائي ۽ ماحولياتي حالتن ۽ اثرن هيٺ جڙي ٿي ٿي. ٻيو ته انهي مخصوص خطي جي موسمن، هوائن، گرمين، سردين، برساتن جي حساب سان اتي وڻ، ٻوٽا، جانور، وغيره پيدا ٿين. مطلب ته ماحول ۾ ٻڌڻ ۾ ايندڙ آواز ئي ٻوليءَ جا آواز بڻبا آهن. مطلب ته سماج جو ٻوليءَ سان تعلق اتان ئي جڙي ٿو وڃي.

”لفظن جي اچارڻ جو سڌو لاڳاپو ۽ گهرو تعلق، انسان جي ’اعضاء نطق‘ (ڳالهائڻ وارا عضوا) سان آهي، جنهن ۾ وات جو کوپو، گلو، نڙگهٽ، ڪاڪڙو، تازونءَ وارو کوپو، چپ، چپ، ڏنڊ، نڪ، ڦڦڙ، ۽ ڀيٽ جهه شامل آهن. انهن مان ڪنهن به هڪڙي عضوي جي بناوت ۾ ڪا ڦيرڦار يا گهٽ وڌائي يا معمولي ڪا متاسا ٿيڻ سان، ٻولين جو بوليائتو عمل متاثر ٿئي ٿو.“ (17)

مطلب ته ڪنهن ٻوليءَ ۾ سڀ آواز منفرد ناهن، ڪن ماهرن جو خيال آهي ته ٻولي ان کي تسليم ڪجي جنهن جا پنهنجا آواز هجن، جڏهن ته اهو ممڪن ناهي ته اهڙا ساڳيا آواز ٻي ڪنهن ٻوليءَ ۾ موجود نه هجن.

ڪجهه ماهرن جو اهو چوڻ آهي ته، ٻولي ۽ زبان ۾ فرق رسم الخط جي بنياد تي آهي؛ جنهن کي پنهنجو رسم الخط آهي سا زبان آهي ۽ جنهن کي پنهنجو رسم الخط ناهي، اها صرف ٻولي آهي، زبان نه. جڏهن ته آئون انهي رايي سان به سهمت ناهيان، ڇاڪاڻ جو ڪيتريون ئي اهڙيون ٻوليون آهن، جن جو پنهنجو رسم الخط ناهي، اهي ٻين ٻولين جي رسم الخط ۾ لکيون وڃن ٿيون، پر اهي مڃيل ترين ٻوليون آهن. وڏو مثال انگريزي ٻوليءَ جو آهي، جيڪا اڄ تائين رومن ۾ لکي وڃي ٿي، ان کي پنهنجو رسم الخط ناهي. ٻولي ۽ زبان لفظن ۾، صرف لفظي فرق آهي، ٻولي سنڌي لفظ آهي، زبان فارسي. اهڙي ريت عربيءَ ۾ لسان، هندي ۾ پاشا، اردو وارا زبان ۽

ٻولي ٻئي لفظ ڪتب آڻين، ته انگريزي ۾ لينگئيج وغيره جيڪڏهن ٻولي ۽ زبان ۾ فرق آهي، مٿين سڀني لفظن جي بنياد تي پڻ فرق هجڻ گهرجن.

اها ڳالهه هيئن چئجي ته رسم الخط هجڻ سان ٻولي، معياري ٻولي بڻجي ٿي، ته صحيح ٿيندو. اوڌڪي ٻوليءَ جي رسم الخط ۽ انهي جي صوتياتي نظام تي اهڙو ڪو خاص ڪم ناهي ٿيو. اوڌڪي ٻوليءَ جي الفابيٽ ۾ 34 اکر آهن:

ا ب پ ت ث ڌ ڏ ڙ س ش ق ڪ گ ل م ن ڻ و هه ي.

ڳالهائڻ جا قسم ۽ انهن جا ڦيرا ۽ گردان:

ٻولين جي انفراديت نه صرف لفظي ذخيروي تي آڌاريل هوندي آهي، بلڪه آبهوائي حالتن موجب انهيءَ خطي جي مخصوص ٻوليءَ جا پنهنجا منفرد آواز به هوندا آهن، جيڪي پڻ ٻوليءَ جي انفراديت کي بنياد بخشين ٿا. ”لهجن، محاورن، ڪلچر ۽ لفظن جي معنويت جي لحاظ کان تحقيق جي ڊگهي روايت آهي، جنهن کي سماجي لسانيات جي مدد ۾ شامل ڪري سگهجي ٿو. ٻولي کي قدر سماجي حالتن جو پرتو آهي، تنهن ڪري سماجي سائنسدانن جي کوجنا لاءِ مفيد ثابت ٿئي ٿي. ٻوليءَ جو لفظي ذخيرو ان جي ڳالهائيندڙن جي ضرورتن، تجربن ۽ ماحول جي چٽي تصوير ٿئي ٿو.“ (18)

ڊاڪٽر قاسم بگهيو، جي ايمر سيد جو حوالو ڏيندي لکي ٿو ته، ”اهڙي طرح سائين جي ايمر سيد جي ان مشاهدي ته، سنڌي ٻوليءَ ۾ ڪجھيءَ جي وڻ جي پيدا ٿيڻ کان پوءِ وڏي ٿيڻ تائين ۽ انهيءَ جي تارين پور، ميوي جي لاهن پڄاڻڻ وغيره جا ٽن سَوَن کان وڌيڪ نالا ۽ اصطلاح آهن.“ (19)

سماج سان لفظن جي ڳانڍاپي جي حوالي سان ڊاڪٽر قاسم بگهيو لکي ٿو ته، ”اسڪيمو ٻوليءَ ۾ برفباريءَ لاءِ ڪيترائي لفظ آهن. اسڪيمو لاءِ ضروري آهي ته مختلف قسمن جي برفباري لاءِ الڳ الڳ لفظ هجن، جو انهن جي ماحول ۾ برفباريءَ جي وڏي اهميت آهي. جڏهن ته انگريزي ٻوليءَ ۾ انهن معنائن ۽ مقصد لاءِ بتا اڪر يعني fine snow، soft snow، dry snow وغيره آهن. ساڳيءَ طرح بداوين جي عربيءَ ۾ اڻ لاءِ ڪيترائي لفظ آهن جيڪي ان سماج جي چٽي طرح عڪاسي ڪن ٿا.“ (20)

اوڏن جي سماجي ۽ ثقافتي پس منظر موجب اوڌڪي ٻوليءَ جو پنهنجو الڳ لفظي ذخيرو آهي، هتي ڳالهائڻ جي سڀني لفظن مان ڪي لفظ، انهن جا ڦيرا ۽ گردان مثال طور پيش ڪجن ٿا.

اسم:

اسم خاص (خاص ڪري ماڻهن جي نالا) گهڻو ڪري چوگرد جي مادي شين ۽ مذهبي اثرن هيٺ رکيل هوندا آهن. باقي ٻيا اسم خاص ۽ اسم عام پڻ اتان جي ثقافت جي انفراديت سبب انفرادي آهن يا ٻين ٻولين کان ورتل نالا (لفظ) پڻ پنهنجي ڍنگ ۽ رنگ سان پنهنجائيا ويا آهن، اوڌڪي ٻوليءَ جي ڪجهه انفرادي حيثيت رکندڙ اسمن کي پيش ڪجي ٿو.

لينب=نم، جاڙ = ڄار/ڪپڙ، پورتي= ٻير جو وڻ، پيپڙ= پير، ٻوڻ/ ٻير = ٻير، ڍڳي/گا=گئون/ڍڳي، بينس=مينهن، سانڍ=ڏاڇي، اونڌر=ڪوٽو، سسيٽه=سهو، ڪرلا=سانڊو، جيتون=زيتون، نارگي=نارنگي، پيلوئين/پينٽونوين=پيرون، جمون=جمون، تينڊسين/ مينهنئين=ميهه، موڙي=موري، پگ=پير، ٺٺيا (نوننيا/اڳوٺا)، انگڙي=اگر، مريا=مريو، ڏانت=ڏند، چونڙهه= مٽي جا وار، لالاڙ=نرڙ/پيشاني، ڪيڙي=ماڪوڙي، ٻچو=وچون، جيٺ=مڙس جو وڏو ڀاءُ، جيناڙي=مڙس جي وڏي ڀاءُ جي زال، ساسو=سس، سسرا=سهرو، هڏا/هاڏا/ڪاڳڙا=ڪانءُ، سلهم=سر، چئنيپل/چونپل=چيل، گهرتي=جند، ڏانترا=ڏانتو، بسولا=واهلو، سرڪي=چپر جو قسم، سڦا=ڪمر، ڪندولئه=رلي، ڪوٽڙا=ڪٽو/باجڪو، گاگهرا=پڙو، ڪانچڙي=ڪنجري، بئيسر=نٺ، جهونمريته=جهومر، ڦينگڙي=ڦولھڙي،

پاوڙا=ڪوڏر، نان=تانءَ، باننا=پٿر، چورڙي=پارڙي، ٽاڀر=پارڙو، تال=مڪر/ڊرامو، اولڪاڻ=سيڃاڻپ، اوهومائي= منجهه/گهٽ ٻوست، ٻوست=چنبو، ٽپڙ، پگ=پير، مُون=منهن، ماسلائين=مهارون، جماڻ= ٿوري لسي يا کٽي شئي جيڪا کير کي جمائڻ لاءِ وجهي آهي. نڪين=نهن، بُوِي=ٿڻ، جت=پڪريءَ جا وار، پچڙ= پڪريءَ جي پوئين ٽنگن جي پوئين پاسي ۽ پچ جي آس پاس جا وار، اُون= رڍ جا وار، رون=انسان جي جسم جا سنهڙا/پورا ۽ ڪچڙا وار، پونچ=پچ، گيڏي=لٺ، سانپڙ= لٺ (ڊگهي لچڪدار، پر اڻ ڇانگيل)، تلھڙ= لٺ (تازي، ڊگهي، لچڪدار، پر ڇانگيل)، ڪانپڙي=ڪانڀ کان ٿوري ننڍي ۽ وڌيڪ سنهڙي ڪاٿر=ڏنڊو جيڪو ڪنهن کي ڪيرائڻ لاءِ پيرن ۾ هڻبو آهي، جو اهڙو زور سان لڳندو آهي جو هڏي پڇي وجهندو آهي، گهوڙا=اهو به هڪ قسم جو ڏنڊو آهي، جنهن جو جهلڻ وارو پاسو گهڙيل ۽ سنهو هوندو آهي، جڏهن ته اڳيون پاسو گهڻو ڪري اڻگهڙيل ۽ تلهو ٿيندو آهي، قونسر=پڪري (اهڙي پڪري جيڪا کير نه ڏيندي هجي، نياڳي اڪثر بيمار رهندڙ) مَوت=گئون جو پيشاب، پوٽا=گئون يا مينهن جو تازو ڇيٽو، جنهن کي اجا ڇيڙيو نه ويو هجي، گوڀر= ڇيٽو(خاص طور تي گڏ ڪيل، ڇيٽڻهه= سڪل ڇيٽو، آندوريٽه=ٽيسٽس) آنورا، ڊونگي= دڏ، چينچوڙي=چيچ (اگر)، ڪانچ=بغل، ارڪي=نونٺ، هٿالي=هٿ جي تري، پينڏهه=پني، گلوي=گل/گنڌا، جاڙي=جاڙي، جبان=زبان، مچا=شهر، مچون، بانقڙيئا= پنبڻ، ڪميس=قميص، ڪُچر=هٿ سان پڇيل ڪاني جو ٽڪرو، (ڪچري=ڪچر کان به ٿوڙي ننڍي)، گوڙا=گوڙهو، نسينگر=نيهر (ڌڪ لڳڻ يا گرمي سبب نڪ مان آيل رت)، نيهرتا=نينهت (شاديءَ ۾ چني وقت مهمانن پاران مدد طور پئسا ڏيڻ)، لاڏا=گهوت (مونٺ لاڏي)، جترئه=ڪجائو(گڏهه تي ڪانين يا پاڻي جا گهڙا ڪڍڻ لاءِ ڪاني جو نهيل)، ڪت=ٿانوءَ وغيره ڌوڻڻ کان پوءِ، سٿيو پاڻي جنهن ۾ ماني، پاڇي يا چانهه جي پتي پيل هوندي آهي، چاچڙي=لسي، بلوڻهه=ڌونئري کي جُهڳڻ واري عمل توڙي، (انهيءَ ۾ استعمال ٿيندڙ سيني شين کي مجموعي طور بلوڻهه چئبو آهي. سرما=سرمون، ڪاڙها=اس ڪڍائڻه=بڪ (ڪپڙو، ان گيهه، چانور ۽ ڪڪڙ وغيره گهوڙي پويي جي چوڻ تي جهنگ ۾ اڇلايا ويندا آهن، چانوءَ يا پوت جي لاهڻ لاءِ).

ڇاڪاڻ ته اوڏڪي جي لفظ جي آخري اکر تي ڪا به اعراب يا سند نه هوندي آهي. اسمن جي مذڪر-مونٺ يا واحد- جمع آخري اکر تي ا، آ، ا، جا سر مان نه ظاهر ٿيندو آهي. اوڏڪي ٻوليءَ جا پنهنجا قاعدا آهن، جن تي تمام گهڻو تفصيل سان لکڻ جي ضرورت آهي. اسمن جو ڦيرو:

مذڪر

حالت	واحد	جمع
حالت فاعلي	گهوڙا (ناسلا)	گهوڙي (ناسلي)
حالت مفعولي	گهوڙا (تگڙلا)	گهوڙي (تگڙلي)
حالت جري	گهوڙي (پيڙا ناس)	گهوڙان (پيڙا ناس)

مؤنث

حالت	واحد	جمع
حالت فاعلي	گهوڙي (ناسلي)	گهوڙيا (ناسليا)
حالت مفعولي	گهوڙي (تگڙ)	گهوڙيا (تگڙ)
حالت جري	گهوڙي (پيڙا ناس)	گهوڙيان (پيڙا ناس)

ضمير:

ضمير خالص: ضمير متکلم ۽ ڦيرو

حالت	واحد	جمع
حالت فاعلي	مين (آئون)	امين
عام صورت	مين (مون)	امين

ضمير حاضر ۽ ڦيرو

حالت	واحد	جمع
حالت فاعلي	تين (تون)	تمين
عام صورت	تون (تو)	تمين

ضمير غائب: اُوئي (هو، اهي) واحد ۽ جمع بنهي پر ”او“ ئي لفظ آهي.

ضمير اشارو: ضمير اشارو ويجهو ۽ ڦيرا

مذڪر		مونث	
حالت	واحد	جمع	واحد
حالت فاعلي	ها (اهو)	ايئي	ها
عام صورت	ايئنه (انهي)	اينئان (انهن)	اينئان

ضمير اشارو ڏور ۽ ڦيرا

مذڪر		مونث	
حالت	واحد	جمع	واحد
حالت فاعلي	او (اهو)	او	او
عام صورت	اُوئنه (انهي)	اُونئان (انهن)	اُوئنه

ضمير مشترك ۽ ڦيرو:

حالت	واحد	جمع
حالت فاعلي	آپ (پاڻ)	آپ
حالت جري	آپ سين (پاڻ کان)	آپ سين

ضمير مشترك صفت: آپڪڻه (پنهنجو)، آپڪين (پنهنجا)، آپڪيٽان (پنهنجون)، آپڪيٽا (پنهنجين)
ضمير استفهام: ڪوڻ (ڪير)، ڪهڙڻه (ڪهڙو)، ڪهڙڻه (ڇا)، ڪيڙي (ڪهڙي)، ڪهڙڻه به (ڪو به/ ڪير به/ ڪا به)
(به)

ضمير موصول: جڪو (جو/ جيڪو) جڪو جو ڦيرو

حالت	واحد	جمع
حالت فاعلي	جڪو	جڪو
عام صورت	جڪان (جنهن)	جڪان

ضمير جواب موصول: حالت فاعلي: او (سو)

عام صورت: او (تنهن)

صفت: اوڌڪي بوليءَ ۾ صفت جي لغت پنهنجي آهي، ڪجهه مثال هيٺ ڏجن ٿا؛ ٻڌو= بغير ڪنن وارو،
ناهوڪو=ملوڪ، سهڻو، اجرا=شرارتي، مڙي=تمام، جاڏا= تلهو، نريند= سورهيه، پهلوآن، وير، جوڌو، نواب، چڙلا=چريو،
پانگڙا=ٽنگن ۾ جڏو/ ڪمزور، پنڳلو، جو صحيح طرح هلي نه سگهي، ڪن حالتن ۾ هٿن جي ڪمزوري ظاهر ڪرڻ لاءِ
پڻ اهو لفظ استعمال ڪيو آهي.

عددي صفت: پيلڪا، ڏجا، ٽيجا، چوٿا، پانچونوا، چوان، ساتوان، آنوان، نوان، ڏسوان، وغيره...

اوڌڪيءَ جا فعل ۽ فعلن جا زمانن موجب ڦيرا گردان

اوڌڪيءَ جا فعل لغتي حوالي سان تمام گهڻا منفرد آهن، ۽ انهن جون زمانن موجب صورتون به منفرد
جڙن ٿيون. هيٺ ڪجهه مثال پيش ڪجن ٿا، ۽ اڳتي انهن جي ڦيرن ۽ گردانن جو جائزو پيش ڪنداسين.
ريڙڻ=هارڻ، ڍورڻ=هارڻ، ڏيڪڻ=ڏسڻ، اڏريس=آٽوڙجڻ (ڪا به شئي پيڻڻ دوران ساڙه ڪڍڻ يا ڳالهائڻ سبب،
اها پاڻيائڻ ٿوري مقدار ۾ ساڙه جي ناليءَ ۾ داخل ٿيندي آهي، نتيجي ۾ ڪنگهه ٿيندي آهي، اها پاڻيائڻ ڪو ذريعي
ٻاهر نڪرندي آهي، انهي عمل کي اڏريس چئبو آهي. گوتاڙا= ماني ڪائيندي، نڙي ۾ ڳنڍيو اچڻ، آلا= اچڻ، ڳلا=
ويجڻ، بيلا= ويهڻ، هسڻ= ڪلڻ، ڪوٽڻ= مار ڪيڻ، گيتي آڻ= وٺي اچڻ، ڦسلائونڻ= پرچائڻ، پراسجڻ= مڙڻ، راضي
ٿيڻ، ڍڳي يا پڪريءَ کي ڏهن مهل تڻن جو پرچي ويڻ، ناڪڻ= وجهڻ
معاون فعل: هڻه=آهي، هيٺ=آهيان، هي=آهيٺ، هڻهه= هڻو، هڻي... هڻا وغيره

انهي کان علاوه فعل، زمان ۽ فاعل جي تبديل ٿيڻ سان پڻ ڦير ٿا، هيٺ ڪجهه مثال ڏجن ٿا.

زمان حال:	راجو روتي ڪاچ
زمان حال استمراري:	راجو روتي ڪا پلا
زمان حال مدامي:	ساجن روتي کاتي چڪلا هڻه
زمان ماضي:	ساجنه روتي کالي
زمان ماضي بعيد:	ساجن روتي کاتي چڪلا ٿا.
زمان ماضي شرطيه:	ساجنه روتي کالي هئي.
زمان مستقبل:	ساجن روتي کائي.
زمان مستقبل استمراري:	زمان مستقبل جي فعلن سان 'پلا يا پلي' جو اضافو ٿيندو، مثال طور: کائي پلا يا پلي، وغيره.

ظرف: جني= جتي، ڪني= ڪتي، انو= اُئي، جنگي= جيڏانهن، اُٺنگي= اوڏانهن، انوس= اتان، ڪنگي= ڪيڏانهن، آگمته= اڳيان، پُٺيم= پوڻيان، نيڙته= ويجهو، پڙئون= پري، ڪو= ڪو، چيڪا= جلدي، هُونئته= آهستي، همئه= هاڻي، آقي= پاڻهي، وغيره..

حرف جر: سون= ڪان، پتر= اندر، جئه= جو، چي= جي، چا= جا، نهه/ ٺون= ڪي، سون = سان
حرف ندا: ماتتي! (بيلي!)، گهڻو استعمال ۾ آهي...

ٻولي، انسان ذات جي تهذيب ۽ تمدن جو سڀ کان اعليٰ خزانو آهي. دنيا ۾ ڪا به اهڙي قوم نه آهي، جيڪا ٻين قومن جي تهذيب ۽ تمدن کان متاثر نه ٿي هجي، اهڙي طرح دنيا ۾ ڪا به اهڙي ٻوليءَ نه آهي جيڪا پنهنجي پاڙي وارين ٻولين کان اثر انداز نه ٿي هجي، ان کان ڪجهه ورتو نه هجيس، يا ان تي پنهنجي لساني ورثي جا اثر نه ڇڏيا هجنس، ان کي ڪجهه ڏنو نه هجيس.

هڪ ٻوليءَ جي جاگرافي جي اڀياس کي لساني جاگرافي سڏبو آهي، ته هڪ ئي خطي جي اندر مختلف ٻولين جي اڀياس ۽ انهن جي پيٽ يا لاڳاپن کي تقابلي لسانيات سڏبو آهي. ڪنهن به هڪ مخصوص خطي ۾ ٻولين جو اندروني فرق انهن جو لهجو سڏبو آهي، پر جيڪڏهن فرق وڌي وڃي ته انهي کي الڳ ٻولي سڏبو آهي. ”جتي جتي هڪ لساني قوم جو سماجي اتحاد قائم رهي ٿو، اتي هڪٻئي سان لهه وچڙ سبب ٻوليءَ جا مقامي تفاوت ايترا وڏا ڪونه ٿا ٿين، جو هڪ خطي جا ماڻهو ٻئي خطي جي ماڻهن جي ٻوليءَ سمجهي نه سگهن، اهڙي حالت ۾ هڪ ئي ٻولي مقامي تفاوتن سان رهندي. هڪ دفعو اهو ايڪو تنو، ته پوءِ ان زبان جي مختلف مقامي محاورن ۾ فرق ويندو وڌندو، تان ڪجهه عرصي کان پوءِ اهي سڀ الڳ زبانون ٿي پونديون.“ (21)

”لسانياتي علم جا ڄاڻو ان راءِ جا آهن ته سڀئي ٻوليون ماڻهن جي گهرجن مطابق اُسريون ۽ نَسريون آهن ۽ سڀئي هڪ جهڙيون ۽ برابر آهن. پر لسانيات جي ڄاڻن جي ان علمي راءِ کي لسانيات جو سائنسي مطالعو نه ڪندڙ، اڌو ڪاٻري لسانياتي تعليم حاصل ڪندڙ ماڻهو، وقت بوقت ٿڌيندا يا رد ڪندا رهيا آهن. جنهن ڪري لسانيات جي ڄاڻن جي ان علمي راءِ کي وقت به وقت علمي دليلن سان دفاع جي ضرورت ٿيندي رهي ٿي. ڪا به ٻولي اندروني بناوت جي لحاظ کان محدود يا گهٽ مان مرتبي يا اظهار کان اڻپوري يا معذور نه آهي. مڙئي ٻوليون پنهنجي ڳالهائيندڙ جون سموريون سماجي ۽ نفسياتي گهرجون پوريون ڪن ٿيون ۽ سائنسي علم لاءِ پڻ هڪ جيتريون لائق يا اهل آهن. اهي سماجي ۽ انساني فطرت بابت مڪمل ڄاڻ ڏيڻ جو ذريعو آهن.“ (22)

اهڙي ريت دنيا جي هر ٻولي ٻي ٻوليءَ کان ته مختلف هوندي ئي آهي، پر هڪ ئي ٻولي جي اندر ڪيترو ئي فرق هوندو آهي، جنهن جي بنياد تي محاورا جنم وٺندا آهن، انهن فرقن جي بنياد تي ڪنهن به ٻوليءَ يا ڪنهن به ٻوليءَ محاورن کي نيچ يا اوچ گهٽ يا وڌ نٿو چئي سگهجي.

اوڌڪي ٻوليءَ جي محاورن ۾ به فرق آهي، مثال طور سنڌ جي ناري يا مهڙائي، لاڙ، وچولي، اتر جي علائقن جي اوڌڪي ۾ فرق آهي. اوڌڪي ٻولي، تاريخي قدامت، لساني خوبين ۽ خصوصيتن، ثقافتي شاهوڪاري سبب انتهائي قديم ۽ شاهوڪار ٻولي آهي، جنهن تي جديد لسانياتي اصولن تحت تحقيق جي تمام گهڻي ضرورت آهي.

حوالا:

1. جوڻيجو، عبدالقادر، 'اوڏ آتھاس'، (مھاڳ)، سارنگا پبليڪيشن، حيدرآباد، 2011ع، ص، 12
2. ساڳيو، ص، 13
3. ساڳيو، ص، 13
4. ساڳيو، ص، 14
5. ساڳيو، ص، 14
6. سنگھ، ناڪر لچمي نارڻ، 'اوڏ آتھاس'، سارنگا پبليڪيشن، حيدرآباد، 2011ع، ص: 16
7. آڏواڻي، پيرو مل مهرچند، 'قديم سنڌ'، سنڌي ادبي بورڊ، ڄامشورو، 2004ع، ص، 126
8. بيگ، مرزا قليچ، 'قديم سنڌ - ان جا مشهور شهر ۽ ماڻهو'، سنڌي ادبي بورڊ ڄامشورو، 1999ع، ص، 121
9. انسائيڪلوپيڊيا سنڌيانا، جلد پھريون، سنڌي لئنگئيج اٿارٽي، حيدرآباد.
10. جوڻيجو، عبدالقادر، 'اوڏ آتھاس'، (مھاڳ)، سارنگا پبليڪيشن، حيدرآباد، 2011ع، ص، 15
11. ساڳيو، ص، 15
12. سراج، 'سنڌي ٻوليءَ جو اصل نسل'، سراج انسٽيٽيوٽ آف سنڌ اسٽڊيز، حيدرآباد- ڪراچي، جنوري 2016ع، ص: 415
13. لاڙڪاڻوي، جيئل راءِ، اوڏ، 'اوڏ قوم - تاريخي پس منظر ۽ رسم و رواج' (مقالو) مهراڻ، جلد 31، نمبر 1، 2، سنڌي ادبي بورڊ ڄامشورو، 1982ع، ص، 35
14. الانا، غلام علي، ڊاڪٽر، 'سنڌي ٻوليءَ جو اڀياس'، انسٽيٽيوٽ آف سنڌالاجي، سنڌ يونيورسٽي، ڄامشورو، 1987ع، ص: 318
15. قريشي، عبدالحفيز (مھاڳ)، 'ڪڇ جو رڻ'، محمد سومار شيخ، سنڌي ادبي بورڊ ڄامشورو، سنڌ، 2006ع، ص 21.
16. الانا، غلام علي، ڊاڪٽر، 'سنڌي ٻوليءَ جو اڀياس'، انسٽيٽيوٽ آف سنڌالاجي، سنڌ يونيورسٽي ڄامشورو/ حيدرآباد، سنڌ، 1987ع، ص: 350
17. سنڌي، حيدر، ڊاڪٽر، 'ٻولين جا سرچشما'، اتھاس پبليڪيشنس، ڪنڊيارو، 1985ع، ص: 75
18. ڳھيو، قاسم، ڊاڪٽر، 'سنڌي ٻولي: لسانيات کان سماجي لسانيات تائين'، سنڌيڪا اڪيڊمي، ڪراچي، ص: 42
19. ساڳيو، ص: 43
20. ساڳيو، ص: 44
21. سنڌي، حيدر، ڊاڪٽر، 'ٻولين جا سرچشما'، اتھاس پبليڪيشنس، ڪنڊيارو، 1985ع، ص: 162
22. ڳھيو، قاسم، ڊاڪٽر، 'سنڌي ٻولي: لسانيات کان سماجي لسانيات تائين'، سنڌيڪا اڪيڊمي، ڪراچي، ص: 48